

वामदेवो गौतमः। इन्द्रवायू १ वायुः। अनुष्टुप्।

वायौ शुक्रो अयामि ते मध्वो अग्रं दिविष्टिषु।

आ याहि सोमपीतये स्पार्हो देव नियुत्वता ॥ ४.०४७.०१

वायो- प्राण । शुक्रः- शुद्धः सन् । ते- त्वदर्थम् । दिविष्टिषु- दिव्यैषणासु । मध्वः अग्रम्- रसम् ।
अयामि- प्रापयामि । नियुत्वता- भवदश्वेन । देव । स्पार्हः- स्पृहणीयः सन् । सोमपीतये-
रसानुभूतये । आ याहि- आगच्छ ॥१॥

इन्द्रश्च वायवेषां सोमानां पीतिर्महर्थाः। युवां हि यन्तीन्द्रवो निम्नमापो न सध्र्यक् ॥ ४.०४७.०२

इन्द्रश्च वायो- इन्द्रवायू । एषाम्- एतेषाम् । सोमानाम्- रसानाम् । पीतिम्- अनुभूतिम् । अर्हर्थाः ।
इन्द्रवः- हृदयक्लेदनशीला रसाः । सध्र्यक्- सहैव । आपः । निम्नम्- खातप्रदेशम् । न- यथा तथा ।
युवाम् । यन्ति- आयान्ति । हि- खलु ॥२॥

वायविन्द्रश्च शुष्मिणा सरथं शवसस्पती।

नियुत्वन्ता न ऊतय आ यातं सोमपीतये ॥ ४.०४७.०३

वायविन्द्रश्च- इन्द्रवायू । शुष्मिणा- बलिनौ । शवसस्पती- बलस्य पालकौ । सरथम्-
समानरथमारुह्य । नियुत्वन्ता- अश्वयुक्तौ । नः- अस्माकम् । ऊतये- रक्षायै । सोमपीतये-
रसानुभूतये । आ यातम्- आगच्छतम् ॥३॥

या वां सन्ति पुरुस्पृहो नियुतो दाशुषे नरा।

अस्मे ता यज्ञवाहसेन्द्रवायू नि यच्छतम् ॥ ४.०४७.०४

याः- ये । वाम्- युवयोः । पुरुस्पृहः- बहुभिः स्पृहणीयाः । नियुतः- नियोजिताश्वाः । सन्ति-
भवन्ति । नरा- हे नेतारौ । यज्ञवाहसौ- दानधारकौ । इन्द्रवायू । ताः- तान् । अस्मे- अस्मै ।
दाशुषे- दात्रे । नियच्छतम् ॥४॥

Dr. Rangaraj